

॥ ఓం నమో శ్రీకృష్ణాయ ॥

28.05.2024 మంగళవారం (312వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సుమనోవర పూజ్యాయ సుమనోహృది వాసినే ।  
సుమనోభిప్రపూజ్యాయః శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాక్షర పరాధిగమాయ యోగ్యాం  
వ్యాస ప్రసూత శుకశృంఖ లయోపదిష్టాం ।  
సంసారమూల దలనాయచిరాయసేవ్యాం  
విద్యామిమాం విదత భాగవతాభిరామామ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎస్.ఎన్. మారుతి గార్లచే...

## శ్రీమద్భాగవతం

-----  
అథ శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్వింశో ధ్యాయః

పూరరేచకసంవిగ్నవలివల్గుదలోదరం

ప్రతిసంక్రామయద్విశ్వం నాభ్యాః వర్తగభీరయా

॥ 4-24-50 ॥

శ్యామశ్రోణ్యధిరోచిష్ణు దుకూలస్వర్ణమేఖలం

సమచార్వంఘ్రిజంఘోరునిమ్నజానుసుదర్శనం

॥ 4-24-51 ॥

పదా శరత్పద్మపలాశరోచిషా

నఖద్యుభిర్నోస్తరఘం విధున్వతా

ప్రదర్శయ స్వీయమపాస్తసాధ్వసం

పదం గురో మార్గగురుస్తమోజుషాం

॥ 4-24-52 ॥

ఏతద్రూపమనుధ్యేయమాత్మశుద్ధిమభీష్పతాం

యద్భక్తియోగోభయదః స్వధర్మమనుతిష్ఠతాం

॥ 4-24-53 ॥

భవాన్ భక్తిమతా లభ్యో దుర్లభః సర్వదేహినాం

స్వారాజ్యస్యాప్యభిమత ఏకాంతేనాత్మవిధ్గతిః

॥ 4-24-54 ॥

తం దురారాధ్యమారాధ్య సతామపి దురాపయా

ఏకాంతభక్త్యా కో వాంఛేత్పాదమూలం వినా బహిః

॥ 4-24-55 ॥

యత్ర నిర్విష్టమరణం కృతాంతో నాభిమన్యతే

విశ్వం విధ్వంసయన్ వీర్యశౌర్యవిస్ఫుర్జితభ్రువా

॥ 4-24-56 ॥

క్షణార్థేనాపి తులయే న స్వర్గం నాపునర్భవం

భగవత్సంగిసంగస్య మర్త్యానాం కిముతాశిషః

॥ 4-24-57 ॥

అథానఘాంఘ్రేస్తవ కీర్తితీర్థయో

రంతర్బహిః స్నానవిధూతపాపూనాం

భూతేష్యనుక్రోశసుసత్త్వశీలినాం

స్యాత్సంగమోఽనుగ్రహ ఏష నస్తవ

॥ 4-24-58 ॥

న యస్య చిత్తం బహిరర్థవిభ్రమం

తమోగుహాయాం చ విశుద్ధమావిశత్

యద్భక్తియోగానుగృహీతమంజసా

మునిర్విచష్టే నను తత్ర తే గతిం

॥ 4-24-59 ॥

యత్రేదం వ్యజ్యతే విశ్వం విశ్వస్మిన్నవభాతి యత్

తత్త్వం బ్రహ్మ పరంజ్యోతిరాకాశమివ విస్తృతం

॥ 4-24-60 ॥

యో మాయయేదం పురురూపయాస్సజ

ద్భిభర్తి భూయః క్షపయత్యవిక్రియః

యద్భేదబుద్ధిః సదివాత్మదుఃస్థయా

తమాత్మతంత్రం భగవన్ ప్రతీమహి

॥ 4-24-61 ॥

క్రియాకలాపైరిదమేవ యోగినః

శ్రద్ధాన్వితాః సాధు యజంతి సిద్ధయే

భూతేంద్రియాంతఃకరణోపలక్షితం

వేదే చ తంత్రే చ త ఏవ కోవిదాః

॥ 4-24-62 ॥

త్వమేక ఆద్యః పురుషః సుప్తశక్తి

స్తయా రజఃసత్త్వతమో విభిద్యతే

మహానహం ఖం మరుదగ్నివార్ధరాః

సురర్షయో భూతగణా ఇదం యతః

॥ 4-24-63 ॥

సృష్టం స్వశక్త్యేదమనుప్రవిష్ట

శ్చతుర్విధం పురమాత్మాంశకేన

అథో విదుస్తం పురుషం సంతమంత

ర్భుంక్తే హృషీకైర్మధు సారఘం యః

॥ 4-24-64 ॥

స ఏష లోకానతిచండవేగో

వికర్షసి త్వం ఖలు కాలయానః

భూతాని భూతైరనుమేయతత్వో

ఘనావలీర్వాయురివావిషహ్యః

॥ 4-24-65 ॥

ప్రమత్తముచ్చైరితికృత్యచింతయా

ప్రవృద్ధలోభం విషయేషు లాలసం

త్వమప్రమత్తః సహసాభిపద్యసే

క్షుల్లేలిహానోఽహిరివాఘమంతకః

॥ 4-24-66 ॥

కస్త్యత్పదాబ్జం విజహాతి పండితో

యస్తేఽవమానవ్యయమానకేతనః

విశంకయాస్మద్గురురర్చతి స్మ యద్

వినోపపత్తిం మనవశ్చతుర్దశ

॥ 4-24-67 ॥

అథ త్వమసి నో బ్రహ్మాన్ పరమాత్మాన్ విపశ్చితాం

విశ్వం రుద్రభయధ్వస్తమకుతశ్చిద్భయా గతిః

॥ 4-24-68 ॥

ఇదం జపత భద్రం వో విశుద్ధా నృపనందనాః

స్వధర్మమనుతిష్ఠంతో భగవత్యర్పితాశయాః

॥ 4-24-69 ॥

తమేవాత్మానమాత్మస్థం సర్వభూతేష్వవస్థితం

పూజయధ్వం గృణంతశ్చ ధ్యాయంతశ్చాసకృద్ధరిం

॥ 4-24-70 ॥

యోగాదేశముపాసాద్య ధారయంతో మునివ్రతాః

సమాహితధియః సర్వ ఏతదభ్యసతాదృతాః

॥ 4-24-71 ॥

ఇదమాహ పురాస్మాకం భగవాన్ విశ్వసృకృతిః

భృగ్వాదీనామాత్మజానాం సిస్సక్షుః సంసిస్సక్షతాం

॥ 4-24-72 ॥

తే వయం నోదితాః సర్వే ప్రజాసర్గే ప్రజేశ్వరాః

అనేన ధ్వస్తతమసః సిస్సక్షో వివిధాః ప్రజాః

॥ 4-24-73 ॥

అథేదం నిత్యదా యుక్తో జపన్నవహితః పుమాన్

అచిరాచ్ఛేయ ఆప్నోతి వాసుదేవపరాయణః

|| 4-24-74 ||

శ్రేయసామిహ సర్వేషాం జ్ఞానం నిఃశ్రేయసం పరం

సుఖం తరతి దుష్పారం జ్ఞాననౌర్వ్యసనార్ణవం

|| 4-24-75 ||

య ఇమం శ్రద్ధయా యుక్తో మద్గీతం భగవత్పవం

అధీయానో దురారాధ్యం హరిమారాధయత్యసౌ

|| 4-24-76 ||

విందతే పురుషోఽముష్మాద్యద్యదిచ్ఛత్యసత్పరం

మద్గీతగీతాత్సుప్రీతాచ్ఛేయసామేకవల్లభాత్

|| 4-24-77 ||

ఇదం యః కల్య ఉత్థాయ ప్రాంజలిః శ్రద్ధయాన్వితః

శృణుయాచ్ఛావయేన్మర్త్యో ముచ్యతే కర్మబంధనైః

|| 4-24-78 ||

గీతం మయేదం నరదేవనందనాః

పరస్య పుంసః పరమాత్మనః స్తవం

జపంత ఏకాగ్రధియస్తపో మహా

చ్ఛరధ్వమంతే తత ఆప్స్యథేస్పితం

|| 4-24-79 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్వింశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే పంచవింశోఽధ్యాయః

మైత్రేయ ఉవాచ

ఇతి సందిశ్య భగవాన్ బార్హిష్ఠదైరభిపూజితః

పశ్యతాం రాజపుత్రాణాం తత్రైవాంతర్దధే హరః

|| 4-25-1 ||

రుద్రగీతం భగవతః స్తోత్రం సర్వే ప్రచేతసః

జపంతస్తే తపస్తేపుర్వర్షాణామయుతం జలే

|| 4-25-2 ||

ప్రాచీనబర్హిష్ఠం క్షత్తః కర్మస్వాసక్తమానసం

నారదోఽధ్యాత్మతత్త్వజ్ఞః కృపాలుః ప్రత్యబోధయత్

|| 4-25-3 ||

శ్రేయస్త్వం కతమద్రాజన్ కర్మణాఽఽత్మన ఈహసే

దుఃఖహానిః సుఖావాప్తిః శ్రేయస్తన్నేహ చేష్యతే || 4-25-4 ||

రాజోవాచ

న జానామి మహాభాగ పరం కర్మాపవిద్ధధీః  
బ్రూహి మే విమలం జ్ఞానం యేన ముచ్యేయ కర్మభిః || 4-25-5 ||

గృహేషు కూటధర్మేషు పుత్రదారధనార్థధీః  
న పరం విందతే మూఢో భ్రామ్యన్ సంసారవర్తసు || 4-25-6 ||

నారద ఉవాచ

భో భోః ప్రజాపతే రాజన్ పశూన్ పశ్య త్వయాధ్వరే  
సంజ్ఞాపితాంజీవసంఘాన్ నిర్భ్రణేన సహస్రశః || 4-25-7 ||

వీతే త్వాం సంప్రతీక్షంతే స్మరంతో వైశసం తవ  
సంపరేతమయఃకూటైశ్చిందంతు్యత్థితమన్యవః || 4-25-8 ||

అత్ర తే కథయిష్యే ముమితిహాసం పురాతనం  
పురంజనస్య చరితం నిబోధ గదతో మమ || 4-25-9 ||

ఆసీత్పురంజనో నామ రాజా రాజన్ బృహచ్చ్రువాః  
తస్యావిజ్ఞాతనామాఽఽ సీత్సఖావిజ్ఞాతచేష్టితః || 4-25-10 ||

సోఽన్వేషమాణః శరణం బభ్రామ పృథివీం ప్రభుః  
నానురూపం యదావిందదభూత్స విమనా ఇవ || 4-25-11 ||

న సాధు మేనే తాః సర్వా భూతలే యావతీః పురః  
కామాన్ కామయమానో?సౌ తస్య తస్యోపపత్తయే || 4-25-12 ||

స ఏకదా హిమవతో దక్షిణేష్వధ సానుషు  
దదర్శ నవభిర్ద్వార్భిః పురం లక్ష్మితలక్షణాం || 4-25-13 ||

ప్రాకారోపవనాట్టాలపరిఘైరక్షతోరణైః  
స్వర్ణరౌప్యాయసైః శృంగైః సంకులాం సర్వతో గృహైః || 4-25-14 ||

నీలస్ఫటికవైదూర్యముక్తామరకతారుణైః  
కఽప్తహర్మ్యస్థలీం దీప్తాం శ్రియా భోగవతీమివ || 4-25-15 ||

సభాచత్వరరథ్యాభిరాక్రీడాయతనాపణైః

చైత్యధ్వజపతాకాభిర్యుక్తాం విద్రుమవేదిభిః || 4-25-16 ||

పుర్యాస్తు బాహ్యోపవనే దివ్యద్రుమలతాకులే  
నదద్విహంగాలికులకోలాహలజలాశయే || 4-25-17 ||

హిమనిరరవిప్రప్కృతుసుమాకరవాయునా  
చలత్ప్రవాలవిటపనలినీతటసంపది || 4-25-18 ||

నానారణ్యమృగవ్రాతైరనాబాధే మునివ్రతైః  
ఆహూతం మన్యతే పాంథో యత్ర కోకిలకూజితైః || 4-25-19 ||

యదృచ్ఛయాఽఽగతాం తత్ర దదర్శ ప్రమదోత్తమాం  
భృత్యైర్దశభిరాయాంతీమేకైకశతనాయకైః || 4-25-20 ||

పంచశీర్షాహినా గుప్తాం ప్రతీహారేణ సర్వతః  
అన్వేషమాణామృషభమప్రౌఢాం కామరూపిణీం || 4-25-21 ||

సునాసాం సుదతీం బాలాం సుకపోలాం వరాసనాం  
సమవిన్యస్తకర్ణాభ్యాం బిభ్రతీం కుండలశ్రియం || 4-25-22 ||

పిశంగనీవీం సుశ్రోణీం శ్యామాం కనకమేఖలాం  
పద్భ్యాం క్వణద్భ్యాం చలతీం నూపురైర్దేవతామివ || 4-25-23 ||

స్తనౌ వ్యంజితకైశోరౌ సమవృత్తౌ నిరంతరౌ  
వస్త్రాంతేన నిగూహంతీం వ్రీడయా గజగామినీం || 4-25-24 ||

తామాహ లలితం వీరః సవ్రీడస్మితశోభనాం  
స్నిగ్ధేనాపాంగపుంఖేన స్ఫుష్టః ప్రేమోద్భ్రమద్భ్రువా || 4-25-25 ||

కా త్వం కంజపలాశాక్షి కస్యాసీహ కుతః సతి  
ఇమాముప పురీం భీరు కిం చిక్రీర్షసి శంస మే || 4-25-26 ||

క ఏతేఽనుపథా యే త ఏకాదశ మహాభటాః  
ఏతా వా లలనాః సుభ్రు కోఽయం తేఽహిః పురఃసరః || 4-25-27 ||

త్వం హ్రీర్భవాన్యస్యథవాగ్రమా పతిం  
విచిన్వతీ కిం మునివద్రహో వనే

త్వదంఘ్రికామాప్తసమస్తకామం

క్వ పద్మకోశః పతితః కరాగ్రాత్

॥ 4-25-28 ॥

నాసాం వరోర్వనృతమా భువిస్పృక్

పురీమిమాం వీరవరేణ సాకం

అర్హస్యలంకర్తుమదభ్రకర్మణా

లోకం పరం శ్రీరివ యజ్ఞపుంసా

॥ 4-25-29 ॥

యదేష మాపాంగవిఖండితేంద్రియం

సప్రీడభావస్మితవిభ్రమద్భువా

త్వయోపసృష్టో భగవాన్ మనోభవః

ప్రబాధతే\_థానుగృహాణ శోభనే

॥ 4-25-30 ॥

త్వదాననం సుభ్రు సుతారలోచనం

వ్యాలంబి నీలాలకవృందసంవృతం

ఉన్నీయ మే దర్శయ వల్గు వాచకం

యద్వీడయా నాభిముఖం శుచిస్మితే

॥ 4-25-31 ॥

నారద ఉవాచ

ఇత్థం పురంజనం నారీ యాచమానమధీరవత్

అభ్యనందత తం వీరం హసంతీ వీరమోహితా

॥ 4-25-32 ॥

న విదామ వయం సమ్యక్కర్తారం పురుషర్షభ

ఆత్మనశ్చ పరస్యాపి గోత్రం నామ చ యత్పతం

॥ 4-25-33 ॥

ఇహోద్య సంతమాత్మానం విదామ న తతః పరం

యేనేయం నిర్మితా వీర పురీ శరణమాత్మనః

॥ 4-25-34 ॥

ఏతే సఖాయః సఖ్యో మే నరా నార్యశ్చ మానద

సుప్తాయాం మయి జాగర్తి నాగో\_యం పాలయన్ పురీం

॥ 4-25-35 ॥

దిష్ట్యా\_గతో\_సి భద్రం తే గ్రామ్యాన్ కామానభీష్పసే

ఉద్వహిష్యామి తాంస్తే\_హం స్వబంధుభిరరిందమ

॥ 4-25-36 ॥

ఇమాం త్వమధితిష్ఠస్వ పురీం నవముఖీం విభో



మయోపనీతాన్ గృహ్ణానః కామభోగాన్ శతం సమాః || 4-25-37 ||

కం ను త్వదన్యం రమయే హ్యరతిజ్జమకోవిదం

అసంపరాయాభిముఖమశ్వస్తనవిదం పశుం || 4-25-38 ||

ధర్మో హ్యత్రార్థకామౌ చ ప్రజానందోఽమృతం యశః

లోకా విశోకా విరజా యాన్న కేవలినో విదుః || 4-25-39 ||

పితృదేవర్షిమర్త్యానాం భూతానామాత్మనశ్చ హ

క్షేమ్యం వదంతి శరణం భవేఽస్మిన్ యద్భూహాశ్రమః || 4-25-40 ||

కా నామ వీర విఖ్యాతం వదాన్యం ప్రియదర్శనం

న వృణీత ప్రియం ప్రాప్తం మాదృశీ త్వాదృశం పతిం || 4-25-41 ||

కస్యా మనస్తే భువి భోగిభోగయోః

స్త్రియా న సజ్జేద్భుజయోర్మహాభుజ

యోఽనాథవర్గాధిమలం ఘృణోద్ధత

స్మితావలోకేన చరత్యపోహితుం || 4-25-42 ||

నారద ఉవాచ

ఇతి తౌ దంపతీ తత్ర సముద్య సమయం మిథః

తాం ప్రవిశ్య పురీం రాజన్ ముముదాతే శతం సమాః || 4-25-43 ||

ఉపగీయమానో లలితం తత్ర తత్ర చ గాయకైః

క్రీడన్ పరివృతః స్త్రీభిర్ర్షదినీమావిశచ్ఛుచౌ || 4-25-44 ||

సప్తోపరి కృతా ద్వారః పురస్తస్యాస్తు ద్వే అధః

పుథగ్విషయగత్యర్థం తస్యాం యః కశ్చనేశ్వరః || 4-25-45 ||

పంచద్వారస్తు పౌరస్త్వా దక్షిణైకా తథోత్తరా

పశ్చిమే ద్వే అమూషాం తే నామాని నృప వర్ణయే || 4-25-46 ||

ఖద్యోతావిర్ముఖీ చ ప్రాగ్ద్వారావేకత్ర నిర్మితే

విభ్రాజితం జనపదం యాతి తాభ్యాం ద్యుమత్సఖః || 4-25-47 ||

నలినీ నాలినీ చ ప్రాగ్ద్వారావేకత్ర నిర్మితే

అవధూతసఖస్తాభ్యాం విషయం యాతి సౌరభం || 4-25-48 ||

- ముఖ్యా నామ పురస్తాద్వాస్తయాపణబహూదనౌ  
విషయౌ యాతి పురరాద్రసజ్జవిపణాన్వితః ॥ 4-25-49 ॥
- పితృహూర్బుప పుర్యా ద్వార్దక్షిణేన పురంజనః  
రాష్ట్రం దక్షిణపంచాలం యాతి శ్రుతధరాన్వితః ॥ 4-25-50 ॥
- దేవహూర్నామ పుర్యా ద్వా ఉత్తరేణ పురంజనః  
రాష్ట్రముత్తరపంచాలం యాతి శ్రుతధరాన్వితః ॥ 4-25-51 ॥
- ఆసురీ నామ పశ్చాద్వాస్తయా యాతి పురంజనః  
గ్రామకం నామ విషయం దుర్మదేన సమన్వితః ॥ 4-25-52 ॥
- నిర్మతిర్నామ పశ్చాద్వాస్తయా యాతి పురంజనః  
వైశసం నామ విషయం లుభికేన సమన్వితః ॥ 4-25-53 ॥
- అంధావమీషాం పౌరాణాం నిర్వాక్పేశస్మతావుభౌ  
అక్షణ్యతామధిపతిస్తాభ్యాం యాతి కరోతి చ ॥ 4-25-54 ॥
- స యర్ష్వంతఃపురగతో విషూచీనసమన్వితః  
మోహం ప్రసాదం హర్షం వా యాతి జాయాఽఽ త్మజోద్భవం ॥ 4-25-55 ॥
- ఏవం కర్మసు సంసక్తః కామాత్మా వంచితోఽబుధః  
మహిషీ యద్యదీహేత తత్తదేవాన్వవర్తత ॥ 4-25-56 ॥
- క్వచిత్పిబంత్యాం పిబతి మదిరాం మదవిహ్వలః  
అశ్నంత్యాం క్వచిదశ్నాతి జక్షంత్యాం సహ జక్షితి ॥ 4-25-57 ॥
- క్వచిద్గాయతి గాయంత్యాం రుదత్యాం రుదతి క్వచిత్  
క్వచిద్ధసంత్యాం హసతి జల్పంత్యామను జల్పతి ॥ 4-25-58 ॥
- క్వచిద్ధావతి ధావంత్యాం తిష్ఠంత్యామను తిష్ఠతి  
అను శేతే శయానాయామన్వాస్తే క్వచిదాసతీం ॥ 4-25-59 ॥
- క్వచిచ్ఛ్రుణోతి శృణ్వంత్యాం పశ్యంత్యామను పశ్యతి  
క్వచిజ్జిఘ్రుతి జిఘ్రుంత్యాం స్పృశంత్యాం స్పృశతి క్వచిత్ ॥ 4-25-60 ॥
- క్వచిచ్ఛ శోచతీం జాయామను శోచతి దీనవత్  
అను హృష్యతి హృష్యంత్యాం ముదితామను మోదతే ॥ 4-25-61 ॥

విప్రలబ్ధో మహిష్యైవం సర్వప్రకృతివంచితః

నేచ్ఛన్నసుకరోత్యజ్ఞః క్షైబ్యాత్క్రిడామృగో యథా

॥ 4-25-62 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే పంచవింశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

